

వాల్మీకి రామాయణం

బాల కాండ

30. త్రింశః సర్గః - యజ్ఞరక్షణమ్



|| యజ్ఞరక్షణమ్ ||

అథ తౌ దేశకాలజ్ఞౌ రాజపుత్రావరిందమౌ |
 దేశే కాలే చ వాక్యజ్ఞావబ్రూతాం కౌశికం వచః || 1 ||
 భగవన్ శ్రోతుమిచ్ఛావో యస్మిన్మాలే నిశాచరా |
 సంరక్షణీయా తౌ బ్రహ్మన్నాతివర్తేత తత్ క్షణమ్ || 2 ||
 ఏవం బ్రువాణౌ కాకుత్స్థౌ త్వరమాణౌ యుయుత్సయా |
 సర్వే తే మునయః ప్రీతాః ప్రశశంసుర్బుపాత్తజౌ || 3 ||
 అద్య ప్రభృతి షడ్రాత్రం రక్షతం రాఘవౌ యువామ్ |
 దీక్షాం గతో హ్యేష మునిర్తానిత్వం చ గమిష్యతి || 4 ||
 తౌ చ తద్వచనం శ్రుత్వా రాజపుత్రౌ యశస్వినౌ |
 అనిద్రౌ షడహోరాత్రం తపోవనమరక్షతామ్ || 5 ||
 ఉపాసాంచక్రతుర్వీరౌ యత్తౌ పరమధన్వినౌ |
 రరక్షతుర్బునివరం విశ్వామిత్రమరిందమౌ || 6 ||
 అథ కాలే గతే తస్మిన్ష్వేఽహని సమాగతే |
 సౌమిత్రిమబ్రవీద్రామౌ యత్తో భవ సమాహితః || 7 ||
 రామస్యైవం బ్రువాణస్య త్వరితస్య యుయుత్సయా |
 ప్రజజ్వాల తతో వేదిః సోపాధ్యాయపురోహితా || 8 ||
 సదర్శచమసస్రుక్యా ససమిత్కుసుమోచ్ఛయా |
 విశ్వామిత్రేణ సహితా వేదిర్జజ్వాల సర్త్విజా || 9 ||
 మంత్రవచ్ఛ యథాన్యాయం యజ్ఞోఽసౌ సంప్రవర్తతే |
 ఆకాశే చ మహాన్ శబ్దః ప్రాదురాసీద్భయానకః || 10 ||
 ఆవార్య గగనం మేఘౌ యథా ప్రావృషి నిర్గతః |
 తథా మాయాం వికుర్వాణౌ రాక్షసావభ్యధావతామ్ || 11 ||
 మాలీచశ్చ సుబాహుశ్చ తయోరనుచరాశ్చ యే |
 ఆగమ్య భీమసంకాశా రుధిరౌఘమవాస్పజన్ || 12 ||
 సౌ తేన రుధిరౌఘేణ వేదీం తామభ్యవర్షతామ్ |
 దృష్ట్వా వేదిం తథాభూతాం సానుజః క్రోధసంయుతః || 13 ||



వాల్మీకి రామాయణం

బాల కాండ

30. త్రింశః సర్గః - యజ్ఞరక్షణమ్



సహసాఽభిద్రుతో రామస్తానపశ్యత్తతో దివి |
 తావాపతంతౌ సహసా దృష్ట్వా రాజీవలోచనః || 14 ||

లక్ష్మణం త్వాథ సంప్రేక్ష్య రామో వచనమబ్రవీత్ |
 పశ్య లక్ష్మణ దుర్వృత్తాన్త్రాక్షసాన్పిశితాశనాన్ || 15 ||

మానవాస్త్రసమాధూతాననిలేన యథా ఘనాన్ |
 [* అధికపాఠః - కలిష్యామి న సందేహో నోత్సహే హంతుం ఈదృశాన్ |
 ఇత్యుక్త్వా వచనం రామశ్చాపే సంధాయ వేగవాన్ |*]
 మానవం పరమోదారమస్త్రం పరమభాస్వరమ్ || 16 ||

చిక్షేప పరమ క్రుద్ధో మాలీచోరసి రాఘవః |
 స తేన పరమాస్త్రేణ మానవేన సమాహితః || 17 ||

సంపూర్ణం యోజనశతం క్షిప్తః సాగరసంప్లవే |
 విచేతనం విఘూర్ణంతం శీతేషుబలపీడితమ్ || 18 ||

నిరస్తం దృశ్య మాలీచం రామో లక్ష్మణమబ్రవీత్ |
 పశ్య లక్ష్మణశీతేషుం మానవం మనుసంహితమ్ || 19 ||

మోహయిత్వా నయత్యేనం న చ ప్రాణైర్వియుజ్యతే |
 ఇమానపి వధిష్యామి నిర్భ్రణాన్తుష్టచారిణః || 20 ||

రాక్షసాన్పాపకర్తృస్థాన్యజ్ఞఘ్నాన్పిశితాశనాన్ |
 [* ఇత్యుక్త్వా లక్ష్మణం చాశు లాఘవం దర్శయన్ ఇవ |*]
 సంగృహ్యస్త్రం తతో రామో దివ్యమాగ్నేయమద్భుతమ్ || 21 ||

సుబాహూరసి చిక్షేప స విధ్ధః ప్రాపతద్భువి |
 శేషాన్వాయవ్యమాదాయ నిజఘాన మహాయశాః || 22 ||

రాఘవః పరమోదారో మునీనాం ముదమావహాన్ |
 స హత్వా రక్షసాన్సర్వాన్యజ్ఞఘ్నాన్త్రఘ్ననందనః || 23 ||

ఋషిభిః పూజితస్తత్ర యథేంద్రో విజయే పురా |
 అథ యజ్ఞే సమాప్తే తు విశ్వామిత్రో మహామునిః |
 నిరీతికా దిశో దృష్ట్వా కాకుత్స్థమిదమబ్రవీత్ || 24 ||



Valmiki Ramayanam in Telugu -

వాల్మీకి రామాయణం-

30. త్రింశః సర్గః - యజ్ఞరక్షణమ్



కృతార్థోఽస్మి మహాబాహో కృతం గురువచస్త్వయా |

సిద్ధాశ్రమమిదం సత్యం కృతం రామ మహాయశః || 25 ||

[* స హి రామం ప్రశస్యేవం తాభ్యాం సంధ్యాముపాగమత్ | *]

ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే త్రింశః

సర్గః || 30 ||

www.sanatanadharm.com